

मा. मुंबई उच्च न्यायालयाचे न्यायमूर्ती यांच्या निवासी कार्यालयाकरीता स्वयंपाकी पदाच्या सेवांच्या परिश्रमिकात वाढ करण्याबाबत आणि स्वयंपाकी पदाच्या सेवांत बाह्यस्रोताद्वारे अथवा आंतस्रोताद्वारे (insource) घेण्यास मान्यता देण्याबाबत.

महाराष्ट्र शासन

विधी व न्याय विभाग

शासन निर्णय क्रमांक: संकीर्ण-५१२४/६७२/प्र.क्र. ९५/का.४

मादाम कामा मार्ग, हुतात्मा राजगुरु चौक,

मंत्रालय, मुंबई ४०० ०३२.

तारीख: ०४ मे, २०२६.

संदर्भ -

१. प्रबंधक (कार्मिक), अपील शाखा, मुंबई उच्च न्यायालय यांची पत्र क्र. PL(APP)/Govt. Corrs./२०२६/५९९९, दि. ०७/०३/२०२६ व क्र. PL(APP)/Govt. Corrs./२०२६/६५८४, दि. ०७/०४/२०२६.
२. शासन निर्णय, वि. व न्या.वि., क्र.संकीर्ण-५१२४/६७२/प्र.क्र.९५/का.४, दि. २१/०८/२०२५.
३. शासन निर्णय, वित्त विभाग क्र. पदनि २०२२/प्र.क्र.१५/आ.पु.क., दि. २७/०४/२०२२.

प्रस्तावना -

मा. उच्च न्यायालय, मुंबई तसेच नागपूर व औरंगाबाद खंडपीठ येथील न्यायमूर्तींच्या निवासी कार्यालयाकरीता प्रत्येकी एक याप्रमाणे, न्यायमूर्तींच्या (मा. मुख्य न्यायमूर्ती यांचे पद वगळून) मंजूर पदांपैकी कार्यरत न्यायमूर्तींच्या संख्येएवढ्या स्वयंपाकी पदाच्या सेवा १ वर्ष कालावधीकरीता बाह्ययंत्रणेद्वारे उपलब्ध करून घेण्यास तसेच त्याकरिता येणाऱ्या रु. २,६७,००,०००/- इतक्या अंदाजित खर्चास संदर्भ क्र.२ येथील शासन निर्णयान्वये शासन मंजूरी प्रदान करण्यात आली होती. त्याअनुषंगाने मा. उच्च न्यायालय, मुंबई तसेच नागपूर व औरंगाबाद खंडपीठ येथील न्यायमूर्तींच्या निवासी कार्यालयाकरीता बाह्ययंत्रणेद्वारे घ्यावयाच्या स्वयंपाकी पदाच्या सेवा रु. २५,०००/- प्रति माह ऐवजी ते वाढवून रु. ४०,०००/- प्रति माह इतक्या पारिश्रमिकावर घेण्याबाबत आणि सदरहू स्वयंपाकी पदाच्या सेवा मा. मुख्य न्यायमूर्तींच्या निर्णयानुसार बाह्यस्रोताद्वारे अथवा आंतस्रोताद्वारे (insource) घेण्यास मान्यता देण्याबाबतचा प्रस्ताव उच्च न्यायालय प्रशासनाने संदर्भ क्र. १ येथे नमूद पत्रांनवये शासनास सादर केला आहे. त्यास अनुसरून सदर प्रस्तावास मान्यता देण्याची बाब शासनाच्या विचाराधीन होती. त्यानुसार उक्त प्रस्तावावर वित्त विभागाने दिलेल्या अभिप्रायानुसार सदरहू प्रस्तावास “एक विशेष बाब” म्हणून मान्यता देण्यास्तव शासनास सादर करण्यात आला होता. त्याअनुषंगाने शासनाने दिलेल्या मान्यतेनुसार, पुढीलप्रमाणे निर्णय घेण्यात येत आहे.

शासन निर्णय -

मा. उच्च न्यायालय, मुंबई तसेच नागपूर व औरंगाबाद खंडपीठ येथील न्यायमूर्तींच्या निवासी कार्यालयाकरीता प्रत्येकी एक याप्रमाणे, न्यायमूर्तींच्या (मा. मुख्य न्यायमूर्ती यांचे पद वगळून) मंजूर पदांपैकी कार्यरत न्यायमूर्तींच्या संख्येएवढ्या स्वयंपाकी पदाच्या सेवा एक वर्ष कालावधीकरिता रु. २५,०००/- प्रति माह ऐवजी ते वाढवून रु. ४०,०००/- प्रति माह इतक्या पारिश्रमिकावर घेण्यास “एक विशेष बाब” म्हणून याअन्वये शासन मंजूरी प्रदान करण्यात येत आहे.

२. तसेच सदरहू स्वयंपाकी पदाच्या सेवा मा. मुख्य न्यायमूर्तींच्या निर्णयानुसार बाह्यस्रोताद्वारे अथवा आंतस्रोताद्वारे (insource) घेण्याबाबत “एक विशेष बाब” म्हणून मान्यता देण्यास याअन्वये शासन मंजूरी प्रदान करण्यात येत आहे.

३. याअनुषंगाने सदर स्वयंपाकी पदाच्या सेवा बाह्ययंत्रणेद्वारे घेण्याबाबत संदर्भ क्र. ३ येथील शासन निर्णयामध्ये नमूद केलेल्या अटी लागू राहतील.

४. सदर स्वयंपाकी पदाच्या सेवांचा कालावधी संपुष्टात येण्यापूर्वी पुढील कालावधीसाठी मान्यता देण्याबाबतचा प्रस्ताव प्रशासकीय मान्यतेसाठी शासनास किमान दोन महिने आधी सादर करणे आवश्यक राहिल.

५. याप्रित्यर्थ होणारा खर्च “मागणी क्र. जे -१, २०१४ - न्यायदान, (भारित) १०२-उच्च न्यायालये, (०३) (०१) प्रबंधक, अपील शाखा, (२०१४ ००९२) (अनिवार्य) १० कंत्राटी सेवा” या लेखाशिर्षाखाली खर्ची टाकण्यात यावा व तो संबंधित वित्तीय वर्षाच्या मंजूर अनुदानातून भागविण्यात यावा.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२६०५०४१७३३३९६८१२ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(विलास वसंत गायकवाड)

विधि सल्लागार-नि-सह सचिव, महाराष्ट्र शासन

प्रत,

१. महाप्रबंधक, उच्च न्यायालय, मुंबई, मुंबई. (ई-मेलद्वारे).
२. प्रबंधक, मूल शाखा, उच्च न्यायालय, मुंबई, मुंबई.
३. प्रबंधक (वित्त व अर्थसंकल्प), अपील शाखा, उच्च न्यायालय, मुंबई, मुंबई.
४. प्रबंधक (प्रशासन), उच्च न्यायालय, मुंबई, खंडपीठ नागपूर, नागपूर.
५. प्रबंधक (प्रशासन), उच्च न्यायालय, मुंबई, खंडपीठ औरंगाबाद, छत्रपती संभाजीनगर.
६. महालेखापाल (लेखापरीक्षा व लेखा अनुज्ञेयता), महाराष्ट्र-एक, मुंबई.
७. महालेखापाल (लेखापरीक्षा व लेखा अनुज्ञेयता), महाराष्ट्र-दोन, नागपूर.
८. अधिदान व लेखा अधिकारी, मुंबई.
९. जिल्हा कोषागार अधिकारी, नागपूर/ छत्रपती संभाजीनगर.
१०. निवासी लेखा परीक्षा अधिकारी, मुंबई.
११. वित्त विभाग, व्यय १०/आ.पु.क. कक्ष, मंत्रालय, मुंबई.
१२. कार्यासन अधिकारी, का.२३/२४, विधि व न्याय विभाग, मंत्रालय, मुंबई.
१३. निवड नस्ती.